

## संस्कृतियों का जश्न मनाना और नस्लवाद से लड़ना

15 अक्टूबर, 2025 [मीडिया पूछताछ](#)

अल्बर्टा की सरकार, सांस्कृतिक विविधता का जश्न मनाने और नस्लवाद से निपटने के लिए समुदाय-नेतृत्व वाली पहलों का समर्थन करने के लिए एथनोकल्चरल और एंटी-रेसिज्म ग्रांटें (Ethnocultural and Anti-Racism Grants) पुनः खोल रही है।

अल्बर्टा के जीवंत सांस्कृतिक समुदाय इस प्रांत को रहने, काम करने और परिवार को बढ़ा करने के लिए सर्वोत्तम स्थान बनाने में महत्वपूर्ण भूमिका निभाते हैं। तीन वर्षों में \$13.5 मिलियन के संयुक्त निवेश के साथ, एथनोकल्चरल और एंटी-रेसिज्म ग्रांटें सामुदायिक संगठनों को ऐसी परियोजनाएं चलाने में मदद करते हैं जो भेदभाव को कम करती हैं, समावेशन को बढ़ावा देती हैं और विविध एवं कुशल कार्यबल के आकर्षण और प्रतिधारण में सहायता करती हैं।

“अल्बर्टा कई जीवंत बहुसांस्कृतिक समुदायों का घर है और इसे अपना घर कहने वाले किसी भी व्यक्ति के लिए यह हमेशा एक सुरक्षित प्रांत होना चाहिए। मुझे हमारी सरकार द्वारा बहुसांस्कृतिक समुदायों से जुड़ने, नस्लवाद के खिलाफ खड़े होने और अल्बर्टा को सभी के लिए स्वागत योग्य स्थान बनाए रखने के लिए किए जा रहे कार्यों पर गर्व है।”

*मुहम्मद यासीन, बहुसांस्कृतिकवाद के सहयोगी मंत्री*

## एथनोकल्चरल और एंटी-रेसिज्म ग्रांट कार्यक्रम

एथनोकल्चरल और एंटी-रेसिज्म ग्रांट कार्यक्रम उन परियोजनाओं का समर्थन करता है जो विभिन्न पृष्ठभूमियों के लोगों को एक साथ लाते हुए अधिक समावेशी समुदायों का निर्माण करती हैं। \$50,000 तक की धनराशि उन पहलों के लिए उपलब्ध है जो नृजातीय सांस्कृतिक और स्वदेशी समूहों के साथ संबंध बनाने के अवसर पैदा करती हैं, तथा \$15,000 तक की धनराशि उन परियोजनाओं के लिए उपलब्ध होगी जो विविधता का जश्न मनाती हैं।

"फिलीपीनो कनेडियन कनेक्शन्स पर विचार कला प्रदर्शनी को सजीव करने में अल्बर्टा एथनोकल्चरल और एंटी-रेसिज्म ग्रांट ने महत्वपूर्ण भूमिका निभाई थी। प्रदर्शनी में फिलीपीनो और कनेडियन समुदायों के बीच विविध सांस्कृतिक आख्यान, साझा इतिहास और परस्पर जुड़े अनुभवों का जश्न मनाया गया। हम अल्बर्टा एथनोकल्चरल और एंटी-रेसिज्म ग्रांट के लिए बहुत आभारी हैं, जिसने हमें एक शक्तिशाली और प्रभावशाली सांस्कृतिक अनुभव बनाने में सक्षम बनाया, जिसने फिलिपिनो कनेडियन कलात्मकता का जश्न मनाया, संवाद को प्रोत्साहित किया और समावेशिता को बढ़ावा दिया।"

*आएडा बेल्ट्रान-लुसीला, अध्यक्ष, फिलीपीन कला परिषद अल्बर्टा*

## एंटी-रेसिज्म ग्रांट कार्यक्रम

एंटी-रेसिज्म ग्रांट कार्यक्रम समुदायों को भेदभाव से लड़ने और नस्लवाद से निपटने के लिए क्षमता निर्माण में मदद करता है। \$10,000 तक की धनराशि उन पहलों को सहायता प्रदान की जाएगी जो अल्बर्टा में रहने वाले लोगों को शिक्षित करेंगी तथा नस्लवाद विरोधी कार्यों के लिए संगठनात्मक क्षमता का निर्माण करेंगी, तथा \$5,000 तक की धनराशि उन परियोजनाओं को दी जाएगी जो नस्लवाद और उसके प्रभावों के बारे में जागरूकता बढ़ाएंगी।

"हमें जो सरकारी धन दिया गया वह हमारे मिशन की पूर्ति के लिए अत्यंत महत्वपूर्ण था। इसने हमें कई परियोजनाओं को पूरा करने के लिए आवश्यक उपकरण प्रदान किए, जैसे सामुदायिक वार्तालाप और कार्यशालाओं की योजना बनाना, साथ ही शैक्षिक सामग्री और आउटरीच कार्यक्रम तैयार करना। इसके अलावा, वित्तपोषण ने हमारे लिए जानकार वक्ताओं और सुविधादाताओं को भुगतान करना संभव बना दिया, जिससे यह सुनिश्चित हुआ कि हमारे कार्यक्रमों का प्रभाव पड़ा और वे शैक्षिक और मनोरंजक दोनों थे।"

मैथ्यू गे, अध्यक्ष, साइकिल ऑफ ट्रस्ट

ग्रांट के लिए आवेदन अब खुले हैं और 19 दिसंबर को बंद हो जाएंगे। 21 अक्टूबर को जानकारी सत्र, जहां कार्यक्रमों के बारे में अधिक जानकारी प्रदान की जाएगी, के लिए पंजीकरण भी खुला है।

## त्वरित तथ्य

- ये कार्यक्रम अल्बर्टा-आधारित समूहों के लिए खुले हैं जिनमें शामिल हैं:
  - गैर-लाभकारी संगठन, जिनमें बहुसांस्कृतिक और आस्था-आधारित समूह, फर्स्ट नेशनज़ और मेटो बस्तियां, पोस्ट सेकन्डरी संस्थान, स्कूल और स्कूल बोर्ड शामिल हैं।
  - 2024-25 में, एथनोकल्चरल और एंटी-रेसिज्म ग्रांट कार्यक्रमों ने अंतर-सांस्कृतिक समझ को बढ़ावा देने और नस्लवाद का मुकाबला करने के लिए लगभग 200 सामुदायिक समूहों को \$5.5 मिलियन का वित्त पोषण प्रदान किया।
  - 2023-24 में \$5.5 मिलियन ने 230 से अधिक संगठनों को समर्थन दिया।

## संबंधित जानकारी

- [एथनोकल्चरल ग्रांट](#)
- [एंटी-रेसिज्म ग्रांट](#)
- [एथनोकल्चरल ग्रांट जानकारी सत्र पंजीकरण](#)
- [एंटी-रेसिज्म ग्रांट जानकारी सत्र पंजीकरण](#)

## मीडिया पूछताछ

### [Hunter Baril \(हंटर बारिल\)](#)

780-619-5774

प्रेस सचिव, नौकरियां, अर्थव्यवस्था, व्यापार और इमीग्रेशन